

06.10.2024

Hrs13.50

HL-OPENNING

آداب

یہ آکاشوانی ہے

خبروں کے ساتھ میں کلیم احمد

Music

1. مالدیپ کے صدر ڈاکٹر محمد Muizzu بھارت کے پانچ روزہ دورے پر آج سہ پہر نئی دہلی پہنچ رہے ہیں۔ وزیر خارجہ ڈاکٹر ایس جے شنکر آج شام ان سے ملاقات کریں گے۔
2. بھارتی فضائیہ، 92 ویں سالانہ تقریبات کے حصے کے طور پر چنئی کے مرینا پیچ پر ایک بڑا ایئر شو کر رہی ہے۔
3. منگل کو جموں و کشمیر اور ہریانہ اسمبلی انتخابات کے ووٹوں کی ہونے والی گنتی کے لیے تیاریاں کی جا رہی ہیں۔
4. ممبئی میں ایک رہائشی۔ تجارتی عمارت میں آگ لگنے کے واقعہ میں کم از کم سات افراد ہلاک ہوئے ہیں۔
5. تیل ایب کو ہتھیاروں کی سپلائی روکنے کے معاملے پر فرانس اور اسرائیل کے درمیان زبانی جنگ شروع ہو گئی ہے۔

6. اور کرکٹ میں، خواتین کے ٹی۔ ٹوینٹی عالمی کپ کے گروپ اسٹیج کے ایک میچ میں آج سہ پہر دوپہر میں بھارت کا مقابلہ پاکستان سے ہوگا۔ تین میچوں کی سیریز کے پہلے بین الاقوامی ٹی۔ ٹوینٹی میچ میں آج شام گوالیار میں، مردوں کی ٹیم کا مقابلہ بنگلہ دیش سے ہوگا۔

(Music)

اب خبریں تفصیل سے۔۔۔

Maldives President

مالدیپ کے صدر ڈاکٹر محمد Muizzu بھارت کے پانچ روزہ دورے پر آج سہ پہر نئی دہلی پہنچ رہے ہیں۔ وزیر خارجہ ڈاکٹر ایس جے شکر آج شام ان سے ملاقات کریں گے۔ صدر Muizzu کو کل صبح راشٹرپتی بھون میں باضابطہ استقبال دیا جائے گا۔

مالدیپ کے صدر، وزیراعظم نریندر مودی کے ساتھ باہمی دلچسپی کے دو طرفہ، علاقائی اور بین الاقوامی امور پر بات چیت کریں گے۔ میٹنگ کے بعد کئی سمجھوتوں پر دستخط کیے جانے کی امید ہے۔ مالدیپ کے صدر شام میں صدر جمہوریہ درویدی مرموسے بھی ملیں گے۔

ڈاکٹر Muizzu بھارت میں اپنے قیام کے دوران، بنگلور، ممبئی اور آگرہ بھی جائیں گے۔ ×

Classical Language

مرکزی کابینہ نے پانچ بھارتی زبانوں کو کلاسیکی زبان کا درجہ دیے جانے کی منظوری دی ہے۔ یہ پانچ زبانیں ہیں، پالی، پراکرت، آسامی، بنگالی اور مراٹھی۔ آکاشوانی نیوز سے بات کرتے ہوئے بھارتیہ بھاشا سمیتی کے چیئرمین چامو

کرشناشاستری نے حکومت کے فیصلے کو تاریخی قرار دیا۔ انہوں نے کہا کہ سرکار کے اس فیصلے سے نوجوانوں کو ان زبانوں میں تحریر کردہ کلاسیکی ادب کا مطالعہ کرنے میں مدد ملے گی۔ ×

MAHA PM Martahi Classical Language

وزیراعظم نریندر مودی نے کہا ہے کہ قدیم زبان کا درجہ ملنے سے مراٹھی زبان میں تعلیم اور تحقیق مستحکم ہوں گے۔ مرکزی کابینہ کے ذریعے، چار دوسری زبانوں کے ساتھ ساتھ مراٹھی کو قدیم زبانوں کی فہرست میں شامل کیے جانے کے دو دن بعد، ممبئی میں ایک تقریب سے خطاب کرتے ہوئے جناب مودی نے کہا کہ مراٹھی زبان کے لیے یہ ایک سنہرا لمحہ ہے۔ ×

WB - Doctor Hunger Strike

مغربی بنگال میں کولکاتہ میں چھ جونیئر ڈاکٹروں نے غیر معینہ مدت کیلئے بھوک ہڑتال شروع کر دی ہے۔ وہ R.G Kar میڈیکل کالج آبروریزی اور قتل کے معاملے میں انصاف کی مانگ کر رہے ہیں۔ جونیئر ڈاکٹروں نے اعلان کیا ہے کہ وہ مریضوں کیلئے طبی خدمات انجام دیتے ہوئے، اپنا احتجاج جاری رکھتے ہوئے ایک متوازی طریقے سے غیر معینہ مدت کی بھوک ہڑتال جاری رکھیں گے۔ ڈاکٹروں کی جانب سے حکومت کو پیش دس نکاتی مانگ پر کوئی کارروائی نہ کئے جانے کے بعد، ڈاکٹروں نے یہ بھوک ہڑتال شروع کی ہے۔ x

IAF Airshow

چنئی میں، بھارتی فضائیہ کے 92 ویں یوم تاسیس کی تقریبات، 72 لڑاکا طیاروں اور ہیلی کاپٹروں کے شاندار مظاہرے سے شروع ہوئیں۔ 21 سال کے بعد منعقد کئے گئے اس شو سے لطف اندوز ہونے کیلئے لاکھوں شائقین

Marina بیچ پر جمع ہوئے ہیں۔ اس ایئر شو میں بھارتی فضائیہ کے لڑاکا طیارے چیتک، Rafale، ڈکوٹا، ہارورڈ، MIG اور جیگوار شاندار طریقے سے اپنی طاقت اور صلاحیت کا مظاہرہ کر رہے ہیں۔

تمل ناڈو کے وزیر اعلیٰ ایم کے اسٹالن، نائب وزیر اعلیٰ Udhaya-Nidhi اسٹالن، ریاستی وزراء اور ڈیفنس فورسز کے اعلیٰ عہدیدار، اس موقع پر موجود ہیں۔ پورے شہر میں سکیورٹی سخت کر دی گئی ہے۔ اس ایئر شو کی وجہ سے چنئی ہوائی اڈے پر ہوائی خدمات اور پروازوں میں تبدیلی کی گئی ہے۔ X

J&K Counting

منگل کو جموں و کشمیر اور ہریانہ اسمبلی انتخابات کے لیے ہونے والی ووٹوں کی گنتی کے لیے تیاریاں زور و شور سے جاری ہیں۔ ووٹوں کی گنتی خوش اسلوبی سے کرانے کے لیے ہریانہ اور جموں و کشمیر کے تمام مراکز پر سکیورٹی کے مستحکم انتظامات کیے گئے ہیں۔

ہریانہ میں اسمبلی انتخابات میں تقریباً 67 فیصد ووٹنگ ہوئی تھی۔ ریاست بھر میں کل ایک ہی مرحلے میں تمام 90 اسمبلی حلقوں میں ووٹ ڈالے گئے تھے۔

جموں و کشمیر میں، تین مرحلوں میں 18 اور 25 ستمبر اور یکم اکتوبر کو ووٹ ڈالے گئے تھے۔ تینوں مرحلوں میں مجموعی طور پر 63 اعشاریہ آٹھ فیصد ووٹنگ ہوئی تھی۔ مرکز کے زیر انتظام علاقے میں اسمبلی انتخابات اہم معاملہ تھا کیونکہ یہ دفعہ 370 کی منسوخی کے بعد پہلی بار ہو رہے تھے۔ X

NIA Raids

قومی جانچ ایجنسی NIA نے جیش محمد سے وابستہ دہشت گردی کی مالی اعانت کے معاملے میں جاری تحقیقات کے سلسلے میں متعدد مقامات پر چھاپے کی کارروائی انجام دی ہے۔ یہ چھاپے کل جموں و کشمیر، مہاراشٹر، اتر پردیش،

آسام اور دہلی سمیت پانچ ریاستوں اور مرکز کے زیر انتظام علاقوں کے 26 مقامات پر مارے گئے۔ NIA نے اتر پردیش میں میرٹھ اور سہارنپور، آسام میں گولپارہ، مہاراشٹر کے اورنگ آباد، جالنا اور مالیگاؤں، جموں و کشمیر کے بارہ مولہ، پلوامہ اور رام بن اور دہلی میں تلاشی کی کارروائیاں انجام دیں۔ تلاشی کے دوران NIA کی ٹیموں نے کئی قابل اعتراض دستاویزات، الیکٹرانک آلات، پمفلٹ اور میگزین ضبط کئے۔ کل جن مشتبہ افراد کے ٹھکانوں کی تلاشی لی گئی، ان کے سلسلے میں مزید معلومات حاصل کی جا رہی ہے اور شواہد کی جانچ کی جا رہی ہے۔

یہ مشتبہ افراد لوگوں کو بنیاد پرست بنانے اور دہشت گردی سے متعلق پروپیگنڈہ پھیلانے میں مصروف تھے۔ انہوں نے جیش محمد سے متاثر ہو کر نوجوانوں کو بھی بنیاد پرست بنایا اور جماعت میں انہیں بھرتی کیا۔ مشتبہ افراد نے نوجوانوں کو پورے ملک میں دہشت گردانہ حملوں کیلئے بھی اکسایا، جیسا کہ NIA کی تحقیقات میں انکشاف ہوا ہے۔ ×

Mumbai Fire

ممبئی کے چیمبور علاقے میں، آج آگ لگنے کے واقعہ میں ایک کنبے کے کم از کم سات افراد ہلاک ہو گئے، جن میں تین بچے شامل ہیں۔ یہ حادثہ آج صبح سویرے اُس وقت پیش آیا جب ایک دو منزلہ عمارت کے گراؤنڈ فلور کی ایک دکان میں شارٹ سرکٹ سے آگ لگ گئی۔ تمام متاثرین کو ایک اسپتال میں لے جایا گیا جہاں انہیں مردہ قرار دے دیا گیا۔ حادثے کی مزید تفتیش جاری ہے۔ ×

Maha - Students Hospitalized

مہاراشٹر کے شہر لاتور میں Purnamal Lahoti گورنمنٹ ٹیکنیکل کالج کے 60 طلباء کو کل رات اسپتال میں داخل کر دیا گیا۔ انہیں بد ہضمی کی شکایت کے بعد اسپتال میں داخل کرایا گیا ہے۔ ان طلباء کو وِلاس راؤ دیشمکھ

میڈیکل کالج اینڈ ہسپتال میں داخل کرایا گیا ہے۔ پولیس نے تحقیقات شروع کر دی ہے اور خوراک کے نمونوں کی جانچ کیلئے انہیں لیباریٹری بھیجا گیا ہے۔ اس واقعے کے بعد ممبر پارلیمنٹ ڈاکٹر شیواجی Kalge اور ضلع کلکٹر ورشا ٹھاکر نے اسپتال جا کر طلباء کی مزاج پر سی کی۔x

Cerebral Plasy Day

آج دماغ کی معذوری کا عالمی دن منایا جا رہا ہے تاکہ اس بیماری سے متعلق صورتحال کے بارے میں بیداری پیدا کی جاسکے اور سبھی کی شمولیت کے جذبے کو فروغ دیا جاسکے۔ اس دن کا مقصد دقیانوسی تصورات کو چیلنج کرنا اور سبھی کی شمولیت والا ایک ایسا معاشرہ تشکیل دینے کیلئے کام کرنا ہے، جہاں دماغ کی معذوری سے متاثرہ افراد کا، اُن کی شناخت اور صلاحیتوں کیلئے احترام کیا جاسکے۔

اس سال کا موضوع ہے: Uniquely C.P. یعنی منفرد و یکتا: سی پی۔ جس میں اس بات پر زور دیا گیا ہے کہ کسی بھی شخص کی معذوریت، اُس کی مکمل شناخت کی وضاحت نہیں کرتی۔x

IMD Rain

بھارتی محکمہ موسمیات IMD نے آج ملک کے شمال مشرقی اور جنوبی جزیرہ نما علاقوں میں ہلکی سے اوسط بارش کی پیشگوئی کی ہے۔ محکمے نے آئندہ دنوں میں شمال مغربی، مغربی اور وسطی خطوں میں بارش ہونے کا امکان ظاہر کیا ہے۔x

Rev Israel Lebanon

مغربی ایشیا میں کشیدگی میں اضافے کے تناظر میں فرانس کے صدر ایماؤ نیل میخوں نے کل غزہ میں استعمال کے لیے اسرائیل کو ہتھیاروں کی سپلائی بند کرنے کی بات کہی تھی۔ اس پر اسرائیل کے وزیراعظم بنیامین نتن یاہو نے

رد عمل کا اظہار کیا ہے۔ میخوں نے، لبنان میں، زمینی کارروائی کے لیے فوج بھیجنے کے متن یا ہو کے فیصلے کی بھی نکتہ چینی کی ہے۔

اسرائیل کے وزیراعظم نے ایک ویڈیو پیغام میں یہ کہتے ہوئے فرانس کے صدر کی نکتہ چینی کی ہے کہ تمام سبھی مہذب ملکوں کو ایران کی قیادت والی بربریت کی طاقتوں کے خلاف اسرائیل کے ساتھ استحکام کے ساتھ کھڑا ہونا چاہیے۔

اسی دوران، لبنان میں کل، اسرائیلی فضائی حملوں میں 20 سے زیادہ لوگ مارے گئے ہیں۔ اپنے فضائی حملوں میں توسیع کرتے ہوئے اسرائیل نے حزب اللہ اور حماس کے لڑاکوؤں کو نشانہ بنا کر پہلی مرتبہ شمالی لبنان کے ایک فلسطینی پناہ گزین کیمپ پر بمباری کی۔

جمعہ کے اسرائیلی حملوں کے بعد، میڈیا خبروں کے مطابق مقتول حزب اللہ لیڈر سید حسن نصر اللہ کی جگہ لینے والے حاشم سیف الدین سے کوئی رابطہ نہیں ہو پا رہا ہے۔ خبروں کے مطابق وہ اور ملیٹینٹ گروپ کے دوسرے اہم ممبر ایک فضائی حملے میں مارے گئے ہیں۔ وہ لوگ جنوبی لبنان میں ایک زیر زمین بنکر میں موجود تھے۔

خطے میں تنازعہ میں اضافے کے دوران فلسطینی پناہ گزین سمیت لبنان کے ہزاروں لوگ وہاں سے بھاگ رہے ہیں۔

اسی دوران، فلسطینی گروپ، حماس کے ذریعے اسرائیل میں دہشت گردانہ حملے کے بعد مغربی ایشیا میں جنگ کی شروعات کے ایک سال ہونے کے موقع پر کل دنیا بھر میں ریلیاں کی گئیں۔ ×

Indian Pakistan Women- T-20

خواتین کے ٹی۔ ٹوینٹی کرکٹ عالمی کپ میں آج دبئی میں بھارت کا مقابلہ روایتی حریف پاکستان سے ہوگا۔ یہ میچ بھارتی وقت کے مطابق سہ پہر ساڑھے تین بجے شروع ہوگا۔

اس میچ میں جیت، ہر من پریت کور کی ٹیم کو، پہلے پوائنٹس کے ساتھ راحت کی سانس بھی فراہم کرے گی۔ بھارتی ٹیم جمعہ کے روز نیوزی لینڈ کے خلاف اپنا پہلا میچ ہار گئی تھی۔ ×

Indian Bangla- T-20 Cricket

کرکٹ میں آج گوالیار میں تین میچوں کی سیریز کے پہلے ٹی۔ ٹوینٹی بین الاقوامی میچ میں بھارت کا مقابلہ بنگلہ دیش سے ہوگا۔ یہ میچ شام سات بجے شروع ہوگا۔ بھارتی ٹیم میں کپتان سورب کمار یادو اور ہاردک پانڈیا، دو بڑے نام ہیں۔

اسی دوران، شبھمن گل، رشبھ پنت، Yashasvi جیسوال، محمد سراج اور اکشر پٹیل کو آرام دیا گیا ہے۔ ×
